

వెదురు పడవలు

- భాగవతుల సుబ్రహ్మణ్యం

గాంధీ హాస్పిటల్ మెయిన్ గేటు దగ్గర ...

రెండు యాపిల్ వళ్ల బళ్ళూ, ఓ రొట్టి-బిస్కెట్టు బండీకి మధ్యన.

మురికి ఫుట్ పాత్ మీద మూరెడంత జాగాలో మరం వేసుక్కూర్చున్న మూడు బక్క ఆకారాలు

ఆ పినరంత జాగాలోనే ఒక ప్రక్క సైజుగా కోసిన కొన్ని వెదురు బొంగులు మరో వైపు సగం వరకు చీరినవీ, పల్చని బద్దలుగా కోసినవీ, విలువంపుగా మడచి పెట్టినవీ వివిధ రకాల్లో వున్నాయ్ కర్ర పదార్థాన్ని అతికే ఫెవికాల్ ఎడోహాసివ్ బైండర్ మూత తీసి పెట్టిన రబ్బరు టంబ్లర్ లో వుంది. ఇంకా అలంకరణకు పనికొచ్చే, రకరకాల డెకొరామ్ ముక్కలు చిన్న గుట్టగా పోగు చేయబడి వున్నాయ్.

మూడు బక్క ఆకారాల్లో ఒకటి బాగా తల పండినది రెండోది మధ్య వయసు మూడో శాల్తీ ఇంకా టీనేజీలోనే వుంది

ఆ ముగ్గురూ ఒక కుటుంబంలోని వాళ్ళు కాదు ఒక ప్రాంతం వాళ్ళు కాదు. ఒక మతం కాని, ఒక కులంగాని అసలేకాదు. అయినా వాళ్ళ మధ్య సఖ్యత వీటన్నిటికీ అతీతం.

ఒక కుటుంబంలో వ్యక్తులు కూడా అంత సన్నిహితంగా వుండకపోవచ్చు. కాని వీళ్ళ మధ్య ఏ పొరపాచాలు లేవు.

ఒకే ప్రాంతం మనుమలైనా అంత ఆత్మీయత ప్రదర్శించలేకపోవచ్చు. కాని వీళ్ళకు ఆ బేధ భావం లేదు

ఒక మతం కాకపోవచ్చు దాన్ని మించిన మమత, మానవత వాళ్ళ ఆరో ఊపిరి

బాగా తల పండిన అతడు పీటరు రెండో వాడు స్వాములు కుర్రాడు రణసింగ్.

ప్రస్తుతం ముగ్గురూ కలిసి ఒకే కళాత్మకమైన పనిలో నిమగ్నమై వున్నారు జానెడు పొట్ట కోసం పడే తిప్పల్ని, వాళ్లదో, రకం వుత్తి.

భుక్తి కోసం, చేతికొచ్చిన పనిలో నైపుణ్యం చూపించి, నాలుగు రాళ్ళు వెనకేసుకోలేకపోయినా, నాలుగు వెళ్ళు నోట్లొకటి తే ఆదే చాలుననుకొనే అల్ప సంతోషులు వాళ్ళు

మార్వాడీ మేడల్లో, ఆరేడు అంతస్తుల భవంతుల్లో, విలాసాల నిలయాల్లైన ఎన్. రూముల్లో, వార్డ్రోబ్ లనూ, కవబోర్డులనూ అతి సుతారంగా అలంకరించే కళా నైపుణ్యం వాళ్ళది

వాళ్ళు చేసివి వెదురు పడవలు

విల్లు పడవల్లా బతుకుల్ని దుస్తున్నా, మేడల గూడులలో, ప్రకృతి సౌందర్యాన్ని నింపడానికి శ్రమిస్తారు వారు

ఎక్కడో ఆడవుల్లో వివుగా పెరిగిన వెదురు బొంగుల్ని, అప్ప కప్పలూ, పడి నరుక్కొచ్చి, వాటిని సైజులవారీగా కోసి, కావలసిన రీతిలో బొమ్మ పడవ తయారీకి పనికొచ్చే నమూనాలకు అనుగుణంగా చెక్కి, వాటికి కళాత్మక విలువల సంతరించి పెట్టి, తుది మెరుగులు దిద్ది, అమృతానికి పెడితే, కాదు బాబులు కాదు చెకగా బేరమాడడానికి దిగి రాగా, "ఈలోకపు తీరే అంతే ఇదే డోకొనలో అద్దాల మధ్య బంధించబడితే అరపంద అన్నెప్పినా, పర్చులోంచి నోట్టువరిగెత్తుకుంటూ వస్తాయి ఫుట్ పాత్ మీద పెట్టగానే, అడాకానే సరుకుగా చెలామణి కావలసి వస్తోంది" అని సరి పెట్టుకుని ఎంత గిట్టుబాటు అయితే అంతే కానిమ్మని నిర్లిప్తంగా నెట్టుకొచ్చే సున్ననిరాకా స్వభావం వాళ్ళది

బ్యాంకులో ఎక్కింట్టు లేవన్న బాధ వారికి లేదు. రోవలా గడుస్తుందన్న చింత అసలేలేదు

ప్రకృతి శక్తుల వైపరీత్యాలు ఎండా- వానా- చలి వంటి వాటిని వాళ్ళు ఖాతరు చెయ్యరు

గూడు- కూడు-, కూడబెట్టుడానికి డబ్బా, సుఖ పెట్టుడానికి తోడు- ఇవీ వారికి తృణప్రాయమే

ఏదో- బతకాలి కాబట్టి ఇలా. రోడ్డున పడి జీవితాన్ని ఈడ్చేస్తున్నాం. ఇంతే అనుకుంటారు వాళ్ళు.

వాళ్ళకెప్పుడూ చేతి నిండా పనే అయినా నిత్యం పస్తులే.

రోజుకు నాలుగు వెదురు పడవలు అమ్మితేనే గాని, ముగ్గురూ రెండు పూటలా భోజనం చెయ్యలేరు మరో పడవ అమ్మితేనే వాళ్ళ చాయ్- బీడీ- పాన్ ఖర్చులు వెళ్లాలి

ముగ్గురూ సూర్యుడితో పాటు మేల్కొంటే, పొద్దు పోయేసరికి తుది మెరుగులతో సహా పది పడవలకు స్వరూపం ఇవ్వగలరు.

ఒక్కో పడవ. వచ్చే మనిషినిబట్టి, రకరకాల విలువలు పలుకుతుంది. సగటున రోజుకు ముప్పయ్యే రూపాయలు రావాలి వాళ్ళు బతకడానికి ఫెవికాల్ కొనడానికి, ఇతర ముడి పదార్థాలకూ రోజుకు ఇరవై రూపాయల దాకా ఖర్చు వుంటుంది.

అంటే రోజుకు యాభై సంపాదిస్తేనే వాళ్ళ బ్రతుకు వెళ్ళమారుతుంది లేకుంటే మరో రోజు తెల్లవారుతుంది

"సింగూ! మూత తీసినప్పటి అది గట్టి పడిపోదని నీకు తెల్లటి?" ఎడోహాసివ్ జార్ కెసి చూపిస్తూ అన్నాడు స్వాములు

"అది కాదు సోములన్నా! పీటరు తాత పడవపై ప్రక్క రేకులు అంటించమంటేనూ- ఇప్పుడే తీశాను ఇదుగో మరో రెండు రెక్కలు అంటిస్తే సరి పోతుంది" అంటూ పల్చని వెదురు బద్దలు అందకున్నాడు సింగు

పీటరు తాత బీడి దమ్ము గట్టిగా పీలుస్తూ "ఒకే సాములూ! నువు మారికెటుకాడికెల్లి, నిన్న మిగిల్చి రెండూ సొమ్ము జేసుకునిరా! నేపాతే, మద్దాస్తం టీనీల్లక్కూడనేవు. మనం సే సే కాడికే వొచ్చి కొనాలంటే, ఎందరోత్తారు? నువ్వు పని సూడు. సిన్నోడు నేనూ ఈ లోపున నాడొగా మర్చాలగ నాగేత్తాం ఏటి.... ఇనిపిస్తుందా! నేగు" నెదురు బొంగు చెక్కుతున్న సాముల్ని లేవదీస్తూ అన్నాడు.

"సర్లే! అదేదో నువ్వే సూడారూ! ముసిలోడివి. వన్నో నువు కూకుంటే ఇంత పెద్ద వాయిసులో ఎన్ని సేయ్యగలవు సెప్పు ఈడా- నేనూ అవితే, నువ్వొచ్చే నోపున ఆరుదాకా సేసీత్తాం అందికని ఆ పనేదో నువ్వే సేసుకో! అక్కడ్నుంచి లేవకుండానే అన్నాడు స్వాములు జవాబుగా.

పీటరు తాత రెండు పడవల్ని జాగ్రత్తగా చేతుల్లోకి తీసుకుని ఆర్పా హౌటర్ వైపు నడక సాగించాడు

* * *
పది గంటలు కాకుండానే పెళ పెళలాడిపోతోంది వేసవి ఎండ

పీటరు తాత, ఆల్పా హౌటర్ దాటి, రెజిమెంటల్ బజారు దాటి, కొన్ ఫైన్ స్కూలు దాకా నిదానంగా నడుచుకుంటూ వెళ్ళాడు. దారోల్లో ఒకరిద్దరు బేరం చేశారు గాని, పొంతన లేని మాటల వల్ల అవి కొనే రకాలు కాదని, తన ఇన్నేళ్ల అనుభవంలోనూ ఇట్టే గ్రహించేశాడు పీటర్.

సంగీత థియేటర్ దగ్గర

పీటర్ వాలకం చూడగానే, ఇది ఫుట్ పాత్ కాటగిరి అని పనిగట్టేశాడో ఎర్రబేసీ

మామూళ్ళ వేటలో పీటర్ తో బోటు కొట్టాలనుకున్నాడో ఏమో రెండడుగుల్లో అతడ్ని సమీపించాడు.

"ఆగరా బాడుఖావ్! గట్టు పోతావ్... నిలూ బే!"

పీటర్ వయసులో మూడో వంతు వుంటుండేమో ఆ పోలీసుకి పెద్దవాడన్న కనీస మర్యాదైనా లేకుండా మాట్లాడడం.. (అలా అనడానికి వీల్లేదు కాబోలు) గద్దించడం ప్రారంభించాడు.

నిజానికి వాళ్ళ సంభాషణ ఇక్కడ యథాతథంగా రాయాలంటే, పోలీసు డైలాగ్స్ మీద సెన్సారింగ్ చేయక తప్పదు బండ బూతులు, వాటితోపాటు రెండు మూడు లాఠి దెబ్బలూ, ఆ బక్క ప్రాణి మీద తన ప్రతాపాన్ని చూపించడానికి అతడు చేసిన ప్రయత్నాలూ వెరగి చివరగా జరిగిన సంగతేమిటంటే రోజు కన్న కొన్ని కణాల్లో నిర్లక్ష్యంగా, సైసా వెచ్చించనక్కర్లేకుండా పోలీసు హస్తగతమై పోయాయి. పైగా పీటర్ ఒళ్ళు లాఠి దెబ్బలతో హానమైపోయింది. దాని కారణ మేమిటంటే పోలీసు మామూలు ఇయ్యకపోవడమట, ఆన సరంగా అతడి బతిమాలి వాదన పెంచుకోవడమట పైన పేర్కొన్న ఎండ జాయింటూ - కిళ్ళా కలుక్కు మనేలాగ పోలీసు దెబ్బలు కడుపులో కాలుతున్న ఆకలి.. వీటన్నిటినీ మించి వయో భారం.. పీటర్ని అడుగు ముందుకు వేయనివ్వ లేదు. కోడీచ్చి అక్కడే స్పృహ తప్పి పడిపోయాడు.

అంతటి ఘనకార్యం చేసిన సదరు పోలీసు కళాత్మకంగా చేతిలో ధగధగా మెరిసిపోతున్న వెదురు పడవల్ని సవిలాసంగా పట్టుకుని నడక సాగిస్తున్నాడు బెదిరించి తన్ని అవి లాక్కున్నాడే కాని, వాటిని ఇంట్లో పెట్టుకోడానికి కారు వీధిలోంచి గదిలోకికూడా రాకుండానే ఏ కీలుకాకీలు ఊడలాగి పోగలు పెట్టగల రాక్షస పిల్లలు ముగ్గురున్నారతడికి. అంచేత వాటి నెలాగైనా 'కామ్' చేసుకోవాలని అతడి ప్రయత్నం.

బాగా ఆలోచించిన మీదట ఓ హాండిక్రాఫ్ట్ని ఎంపొరియం వాళ్ళు ఇటువంటివి కొనుగోలు చేసి, అమ్ముతారని అతడు ఊహించాడు. ఆ ప్రకారమే ఆ రెండింటినీ వాళ్ళకు ముప్పయ్యే రూపాయలకు అమ్మేశాడు కూడా.

ఆ రోజు సదరు పోలీసుగారి సతీమణి పుట్టిన రోజు. ఏదో - ఇంట్లో ఓ చిన్న సైజు పార్టీ ఏర్పాటు చేసిందామె. ఆ వేడుకలు కాస్తా అయిపోయాక సాయంత్రం భర్తతో కలిసి సిన్యాకెళ్లాలని ప్రపోజ్ చేసింది. అందుకో అతడు ఉదయాన్నే మామూళ్ళ వేటలో పడ్డాడన్న మాట పిక్చర్ ప్రోగ్రాంకి తగినన్ని డబ్బు ఒక్కసారే చేతిలో పడగానే ఆనందంగా ఇంటి ముఖం పట్టాడు. దార్లో ఓ అర్థ కిలో స్వీట్స్ కొనుక్కుని.

పదిన గారి పుట్టిన రోజు అని తెలిసి, ఆ రోజు మధ్యాహ్నం పార్టీ టైమ్కి పోలీసుగారి తమ్ముడు ప్రజంటిషన్తో సహా దిగబడ్డాడు.

మరిది తెచ్చిన వ్యాకెట్లో ఏముందో అని ఆత్రంగా విప్పి చూసింది పదినగారు.



తీరాచూస్తే - అది వెదురు పడవ.
చక్కని నగిషి పనితనంతో, దివ్యంగా వెలిగి పోతోంది.

ఆమె మహాదానందపడిపోయింది. తనకు నచ్చిన సజంటిషన్ తెచ్చినందుకు ఆమె 'మరిదిని తెగ మెచ్చుకుంది కూడా. అసలా వెదురు పడవల్ని ఆమె రూరైట్ కు వెళ్ళినపుడే చూసిందట కాని షాకేన్ బోంచి తీస్తేనే అది అపురూపం అన్నంత ధర చెప్పాడట పావు వాడు అప్పటికి ఏదో సర్దుకుని పూరుకున్నా ఆమె మోజు అలాగే వుండటం. ఇప్పుడి విధంగా తాను కోరుకున్నది లభ్యమైందని / ఒకటే సంతోషం

అవిడ అంచరికి దాన్ని చూపించి మహా ముచ్చట పడింది ద్యూటి నుంచి రాగానే భర్తకూ దాన్ని చూపించింది



దాన్ని చూడగానే అతడు 'షాక్' కొట్టినట్టు అయ్యాడు. భార్యకెంతో ప్రియమైనది, తన చేతికి సునాయనంగా దొరికి కూడా, దాన్ని చేజేతులా జార విడచుకున్నందుకూ, ఆమెకు అంత ఆనందాని ప్రజెంట్ చేసిన క్రెడిట్ తనకు దక్కనందుకూ విపరీతంగా నొచ్చుకున్నాడు.

తర్వాత తమ్ముడిని చాటుకు విలిచి 'ఏరా' ఆ ప్రజంటిషన్ కోసం ఎంత తగలేకపో? అని నిలేశాడు.

"బాగుందన్నయ్యా!" అది నేను కొన్నానా ఏవన్నానా! గాంధీ హాస్పిటల్ దగ్గర ఓ ఇద్దరు అణా కాసే వెధవలు ప్లాట్ ఫాం మీద అమ్మకానికి పేడితే, మన మామూళ్ళు ఇవ్వడానికి డబ్బుల్లేకపోతే, నాలుగు వడ్డించి లాక్కున్నంతే అంటూ ఆసలు విషయం అన్నకు చెప్పేశాడు అతడు. అవునూ.... అతడూ పోలీసే మరి

* * *

అయితే -
వాళ్ళ సైశాచిక ఆనందానికి బలైపోయిన ఆ మూడు అర్ధక చీపాలూ ఒక రోజున తగిలిన 'ఆర్థిక షాక్' వల్ల ముడి పదార్థాలు కొనడానిక్కూడా డబ్బుల్లేక మాడిపోయేరని మాత్రం వాళ్ళకి తెలియ, అంతే!